

“मीठे बच्चे- बाबाले जुन शिक्षा दिनुहुन्छ, त्यसलाई व्यवहारमा ल्याऊ । तिमीले प्रतिज्ञा गरेर आफ्नो वचनबाट हट्नु छैन, आज्ञाको उल्लङ्घन गर्नु छैन ।”

प्रश्न:- तिम्रो पढाइको सार के हो ? तिमीलाई कुनचाहिँ अभ्यास अवश्य गर्नुपर्छ ?

उत्तर:- तिम्रो पढाइ हो वानप्रस्थमा जानको लागि । यस पढाइको सार हो वाणीभन्दा पर जानु । बाबाले नै सबैलाई वापस लैजानुहुन्छ । तिमी बच्चाहरूलाई घर जानुभन्दा पहिले सतोप्रधान बन्नुपर्छ । यसको लागि एकान्तमा गएर देही-अभिमानी रहने अभ्यास गर । अशरीरी बन्ने अभ्यासले नै आत्मालाई सतोप्रधान बनाउनेछ ।

ओम् शान्ति । आफूलाई आत्मा सम्भरेर बाबालाई याद गर्नाले तिमी तमोप्रधानबाट सतोप्रधान बन्नेछौ अनि फेरि यस्तो विश्वको मालिक बन्नेछौ । कल्प-कल्प तिमी यसरी नै तमोप्रधानबाट सतोप्रधान बन्नेछौ फेरि ८४ जन्ममा तमोप्रधान बन्नेछौ । फेरि बाबाले शिक्षा दिनुहुन्छ, आफूलाई आत्मा सम्भरेर बाबालाई याद गर । भक्ति मार्गमा पनि तिमी याद गर्थ्यौ, तर त्यस समयमा मोटो बुद्धिको ज्ञान थियो । अब महीन बुद्धिको ज्ञान छ । यथार्थमा (प्राक्टिकलमा) बाबालाई याद गर्नु छ । यो पनि सम्झाउनु छ- आत्मा पनि तारा (स्टार) जस्तै छ, बाबा पनि तारा जस्तै हुनुहुन्छ । केवल उहाँले पुनर्जन्म लिनुहुन्न, तिमीले लिन्छौ । यसैले तिमीलाई तमोप्रधान बन्नुपर्छ । फेरि सतोप्रधान बन्नको लागि मेहनत गर्नुपर्छ । मायाले घरी-घरी भुलाइदिन्छ । अब अभूल बन्नु छ, भूल गर्नु छैन । यदि भूल गर्दै गयो भने तिमी भन् तमोप्रधान बन्नेछौ । निर्देशन (डाइरेक्सन) मिल्छ आफूलाई आत्मा सम्भरेर बाबालाई याद गर, ब्याट्रीलाई चार्ज गर्थ्यौ भने तिमी सतोप्रधान विश्वको मालिक बन्नेछौ । शिक्षक (टीचर) ले त सबैलाई पढाउँछन् । विद्यार्थीहरूमा नम्बरवार पास हुन्छन् । नम्बरवार फेरि कमाई गर्छन् । तिमी पनि नम्बरवार पास हुन्छौ फेरि नम्बरवार पद पाउनेछौ । कहाँ विश्वको मालिक, कहाँ प्रजा दास-दासी । जो विद्यार्थी राम्रा, सपूत, आज्ञाकारी, बफादार, फरमानवरदार हुन्छन् उनीहरू अवश्य पनि शिक्षकको मतमा चल्नेछन् । जति रजिस्टर राम्रो हुनेछ उति नै अंक बढी मिल्नेछ । यसैले बाबाले पनि बच्चाहरूलाई बारम्बार सम्झाउनुहुन्छ, गल्ती नगर । यस्तो नसम्भ कल्प पहिले पनि फेल भएको थिएँ । धेरैलाई यस्तो दिलमा लाग्न सक्छ- हामी सेवा गर्दैनौ भने अवश्य फेल हुनेछौं । बाबाले त सावधान गराइरहनुहुन्छ, तिमी सत्ययुगी सतोप्रधानबाट कलियुगी तमोप्रधान बनेका छौ फेरि विश्वको इतिहास-भूगोल दोहोरिनेछ । सतोप्रधान बन्नको लागि बाबाले धेरै सहज मार्ग बताउनुहुन्छ- मलाई याद गर्थ्यौ भने विकर्म विनाश हुनेछन् । तिमी चढ्दा-चढ्दा सतोप्रधान बन्नेछौ । चढ्नेछौ बिस्तारै-बिस्तारै, यसैले नभुल । तर मायाले भुलाइदिन्छ । अवज्ञाकारी बनाइदिन्छ । बाबाले जुन निर्देशन दिनुहुन्छ, त्यो मान्छौ, प्रतिज्ञा गर्छौ फेरि त्यसमा चल्दैनौ भने बाबाले त्यस्ता बच्चाहरूलाई आज्ञाको उल्लङ्घन गरेर आफ्नो वचनबाट टाढिनेवाला भन्नुहुनेछ । बाबासँग प्रतिज्ञा गरेर फेरि व्यवहारमा ल्याउनुपर्छ । बेहदका बाबाले जस्तो शिक्षा दिनुहुन्छ अरू कसैले दिन सक्दैन । परिवर्तन पनि अवश्य हुनु छ । चित्र कति राम्रो छ । ब्रह्मावंशी बनेर विष्णुवंशी बन्नेछौ । यो हो नयाँ ईश्वरीय भाषा, यसलाई पनि सम्झनुपर्छ । यो रूहानी ज्ञान कसैले दिन सक्दैन । कुनै संस्था निकलेको छ जसले रूहानी संस्था नाम राखेको छ । तर रूहानी संस्था तिम्रो बाहेक अरू कसैको हुन सक्दैन । नक्कल (इमिटेशन) धेरै गर्छन् । यो हो नयाँ कुरा, तिमी एकदम थोरै छौ अरू कसैले यी कुराहरूलाई बुझ्न सक्दैनन् । सारा वृक्ष अब खडा छ । अहिले फेद छैन, फेरि खडा हुनेछ । बाँकी हाँगा-बिँगा रहनेछैनन्, ती सबै खतम हुनेछन् । बेहदका बाबाले नै बेहदको समझ दिनुहुन्छ । अब सारा दुनियाँमा रावण राज्य छ । यो लंका हो । त्यो लंका त समुद्र पारि छ । बेहदको दुनियाँ पनि समुद्रमा छ । चारैतिर पानी छ । त्यो भयो हदको कुरा, बाबाले बेहदको कुरा सम्झाउनुहुन्छ । एक बाबा नै सम्झाउनेवाला हुनुहुन्छ । यो पढाइ हो । जबसम्म नोकरी मिल्दैन, पढाइको रिजल्ट निकलिदैन पढाइमा लागि रहन्छन् । त्यसमा नै बुद्धि चल्छ । विद्यार्थी (स्टुडेन्ट) को काम हो पढाइमा ध्यान दिनु । उठ्दा-बस्दा, हिँड्दा-डुल्दा याद गर्नु छ । विद्यार्थीको बुद्धिमा यो पढाइ रहन्छ । कहीं फेल पो भइन्छ कि भनेर परीक्षाका

दिनहरूमा धेरै मेहनत गर्छन् । खास गरेर बिहानै बगैंचामा गएर पढ्छन् किनकि घरको हल्लाको वातावरण गन्दा हुन्छ ।

बाबाले सम्झाउनुभएको छ— देही-अभिमानि हुने अभ्यास गर फेरि भुल्नेछैनौ । एकान्तका ठाउँहरू त धेरै छन् । शुरू शुरूमा क्लास पूरा गरेर तिमीहरू सबै पहाडमा जान्थ्यौ । अब दिन-प्रतिदिन ज्ञान गहन (डिप) हुँदै जानेछ । विद्यार्थीहरूलाई लक्ष्य याद रहन्छ । यो हो वानप्रस्थ अवस्थामा जाने पढाइ । एक बाबा बाहेक अरू कसैले पढाउन सक्दैन । साधु-सन्त आदि सबैले भक्ति नै सिकाउँछन् । वाणीभन्दा पर जाने मार्ग एक बाबाले नै बताउनुहुन्छ । एक बाबाले नै सबैलाई वापस लैजानुहुन्छ । अब तिम्रो छ बेहदको वानप्रस्थ अवस्था, जसलाई कसैले पनि जान्दैनन् । बाबा भन्नुहुन्छ— प्यारा बच्चाहरू, तिमीहरू सबै वानप्रस्थी हो । सारा दुनियाँको वानप्रस्थ अवस्था छ । कसैले पढोस् वा नपढोस्, फर्केर सबैलाई जानुपर्छ । मूलवतनमा जानेवाला आत्माहरू सबै आफ्नो वर्गमा (सेक्सनमा) जानेछन् । आत्माहरूको वृक्ष पनि अनौठो बनेको छ । यो सारा ड्रामाको चक्र विल्कुल ठीक (एक्युरेट) छ । अलिकति पनि फरक छैन । लीवर र सलेन्डर घडी हुन्छ नि । लीवर घडी विल्कुल एक्युरेट हुन्छ । यसमा पनि कसैको बुद्धियोग लीवर जस्तो हुन्छ भने कसैको सलेन्डर जस्तो । कसैको विल्कुल लाग्दै लाग्दैन । घडी मानौं चल्दै चल्दैन । तिमीलाई विल्कुल लीवर घडी बन्नु छ अनि राजाईमा जानेछौ । सलेन्डर जति प्रजामा जानेछन् । पुरुषार्थ लीवर बन्ने गर्नु छ । राजाईमा जानेहरूको लागि नै करोडौंमा कोही भनिन्छ । उनीहरू नै विजयमालामा उनिन्छन् । बच्चाहरूले सम्झन्छन्— वास्तवमा मेहनत छ । भन्छन्— बाबा घरी-घरी भुलिहाल्छौं । बाबाले सम्झाउनुहुन्छ— प्यारा बच्चाहरू, जति पहलमान बन्नेछौ माया पनि जोडले लड्नेछ । मल्ल युद्ध हुन्छ नि । त्यसमा बडो सम्हाल राख्छन् । पहलमानलाई पहलमानले जान्दछन् । यहाँ पनि यस्तै हुन्छ, महावीर बच्चाहरू पनि छन् । तिनीहरूमा पनि नम्बरवार छन् । राम्रा-राम्रा महारथीहरूलाई मायाले पनि राम्रोसँग तुफानमा ल्याउँछ । बाबाले सम्झाउनुभएको छ— मायाले जतिसुकै हैरान गरोस्, तुफान ल्याओस्, तिमी खबरदार रहनु । कुनै कुरामा हार्नु छैन । मनसामा तुफान आउँछ, तर कर्मेन्द्रियबाट हार्नु छैन । तुफान आउँछन् गिराउनको लागि । मायासँग लडाईं भएन भने पहलमान कसरी भन्ने ? मायाको तुफानको परवाह गर्नु छैन । तर चल्दा-चल्दै कर्मेन्द्रियको वश भएर छिट्टै गिर्न पुग्छन् । यी बाबाले त रोज सम्झाउनुहुन्छ— कर्मेन्द्रियबाट विकर्म नगर्नु । बेकायदाको काम गर्न छोड्ने भन्ने पाई-पैसाको पद पाउनेछौ । मनमा आफैले पनि सम्झन्छन् हामी फेल हुनेछौं । जानु त सबैलाई छ । बाबाले भन्नुहुन्छ— मलाई याद गर्नु भन्ने त्यो याद नै विनाश हुँदैन । अलिकति पनि याद गर्नु भन्ने स्वर्गमा आउनेछौ । थोरै याद अथवा धेरै याद गर्नाले के-के पद मिल्नेछ, यो पनि तिमीले बुझ्न सक्छौ । कोही पनि छिप्न सक्दैन । को के-के बन्नेछन् स्वयं पनि सम्झ्न सक्छन् । यदि हामी अहिले दिलशिकिस्त (हर्टफेल) भयौं भने कस्तो पद पाउनेछौं ? बाबासँग सोध्न पनि सक्छौ । पछि गएर आफैले पनि बुझ्दै जानेछौ । विनाश सामुन्ने खडा छ, तूफान, वर्षात, प्राकृतिक प्रकोपहरू सोधेर आउँदैनन् । रावण त बसेकै छ । यो धेरै ठूलो परीक्षा हो । जो पास हुन्छन् उनीहरूले उच्च पद पाउँछन् । राजाहरू अवश्य पनि समझदार चाहिन्छ जसले प्रजालाई सम्हाल्न सक्नु । आई. सी. एस. परीक्षामा थोरै मात्र पास हुन्छन् । बाबाले तिमीलाई पढाएर सतोप्रधान स्वर्गको मालिक बनाउनुहुन्छ । तिमी जान्दछौ— सतोप्रधानबाट फेरि तमोप्रधान बन्यौ, अब बाबाको यादले सतोप्रधान बन्नु छ । पतित-पावन बाबालाई याद गर्नु छ । बाबाले भन्नुहुन्छ मनमनाभव । यो हो उही गीताको वृत्तान्त (एपिसोड) । गीता हो नै डबल शिरताज बनाउने (शास्त्र) । बनाउन त बाबाले नै बनाउनुहुन्छ नि । तिम्रो बुद्धिमा सारा ज्ञान छ । जो राम्रा बुद्धिमान् हुन्छन् उनीहरूमा धारणा पनि राम्रो हुन्छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

बच्चाहरू यहाँ कक्षामा बसेका छन्, हाम्रो शिक्षक (टीचर) को हुनुहुन्छ भन्ने कुरा जान्दछन् । हाम्रो शिक्षक को हुनुहुन्छ भन्ने कुराको याद नै विद्यार्थी (स्टुडेन्ट) लाई सारा समय रहन्छ । यहाँ भुल्छन् । शिक्षकले जान्नुहुन्छ— बच्चाहरूले मलाई घरी-घरी भुल्छन् । यस्तो रूहानी बाबा त कहिले मिल्नुभएन । संगममा नै मिल्नुहुन्छ । सत्ययुगमा र कलियुगमा त शारीरिक बुवा मिल्नुहुन्छ । यो याद दिलाउनुहुन्छ ताकि बच्चाहरूलाई पक्का होस्, यो संगमयुग हो भनेर, जसमा हामी बच्चाहरू यस्तो पुरुषोत्तम बन्नेवाला छौं । त्यसैले बाबालाई याद गर्दा तीनवटैको याद आउनुपर्छ । यो अवश्य याद गर्नुपर्छ । मुख्य कुरा छ पवित्र बन्ने । पवित्रलाई सतोप्रधान नै भनिन्छ । उनीहरू त रहन्छन् नै सत्ययुगमा । अहिले चक्कर लगाएर आएका छौं । संगमयुग हो । कल्प-कल्प बाबा पनि आउनुहुन्छ, पढाउनुहुन्छ । बाबाको पासमा तिमी रहन्छौ नि । बाबा सच्चा सद्गुरु हुनुहुन्छ, यो पनि जान्दछौ । वास्तवमा मुक्ति-जीवनमुक्तिको मार्ग बताउनुहुन्छ । ड्रामा प्लान अनुसार, हामी पुरुषार्थ गरेर बाबालाई अनुसरण गर्छौं । यहाँ शिक्षा पाएर अनुसरण गर्छौं । जसरी यिनले सिक्छन् त्यसरी नै तिमी बच्चाहरू पनि पुरुषार्थ गर्छौं । देवता बन्नु छ भने शुद्ध कर्म गर्नु छ । कुनै पनि मैला नरहोस् । मुख्य कुरा हो बाबालाई याद गर्नु । सम्भन्धछन्— बाबालाई भुल्छौ, शिक्षालाई पनि भुल्छौ अनि यादको यात्रालाई पनि भुल्छौ । बाबालाई भुल्नाले ज्ञानलाई पनि भुल्छौ । म विद्यार्थी (स्टूडेन्ट) हुँ भन्ने कुरा पनि भुल्छौ । याद त तीनवटैको आउनुपर्छ । बाबालाई याद गर्नु भन्ने शिक्षक, सद्गुरु अवश्य याद आउनेछ । शिवबाबालाई याद गर्नुको साथ-साथै दैवीगुण पनि अवश्य चाहिन्छ । बाबाको यादमा करामत (चमत्कार) छ । करामत बाबाले जति बच्चाहरूलाई सिकाउनुहुन्छ त्यति अरू कसैले सिकाउन सक्दैन । तमोप्रधानबाट हामी यसै जन्ममा सतोप्रधान बन्छौं । तमोप्रधान बन्नमा पूरा कल्प लाग्छ । अहिले यस एक जन्ममा नै सतोप्रधान बन्नु छ, यसमा जसले जति मेहनत गर्नेछन् । सारा दुनियाँले त मेहनत गर्दैन । अरू धर्मकाले मेहनत गर्नेछैनन् । बच्चाहरूले साक्षात्कार गरेका छन् । धर्म स्थापक आउनेछन् । पार्ट बजाएका छन् फलानो-फलानो ड्रेसमा । तमोप्रधान समयमा उनीहरू आउँछन् । विवेकले पनि भन्छ— जसरी हामी सतोप्रधान बन्छौं अरू सबै पनि बन्नेछन् । पवित्रताको दान बाबाबाट लिनेछन् । सबैले बोलाउँछन्— हामीलाई यहाँबाट मुक्त गरेर घर लैजानुहोस् । गाड बन्नुहोस् । यो त ड्रामा प्लान अनुसार सबैलाई घर जानु नै छ । अनेक पटक घर जान्छन् । कोही त पूरै ५००० वर्ष घरमा रहँदैनन् । कोही फेरि पूरा ५००० वर्ष रहन्छन् । अन्त्यमा आउनेलाई ४९९९ वर्ष शान्तिधाममा रहेका हुन् भन्न सकिन्छ । हामीले भन्न सक्छौं— ४९९९ वर्ष यस सृष्टिमा रहेका हौं । हामीले ८३-८४ जन्म लिएका छौं भन्ने कुरा त बच्चाहरूलाई निश्चय छ । जो धेरै होशियार छन् उनीहरू अवश्य पहिले-पहिले आएको हुनुपर्छ । अच्छा— मीठे-मीठे रूहानी बच्चाहरूप्रति यादप्यार एवम् गुडनाइट ।

धारणाको लागि मुख्य सारः—

- १) सतोप्रधान बन्नको लागि यादको यात्राद्वारा आफ्नो ब्याट्री चार्ज गर्नु छ । अभूल बन्नु छ । आफ्नो रजिस्टर राम्रो राख्नु छ । कुनै पनि गफलत गर्नु छैन ।
- २) कुनै पनि बेकायदाको कर्म गर्नु छैन, मायाको तुफानको परवाह नगरेर, कर्मेन्द्रिय जित बन्नु छ । लीवर घडी समान एक्युरेट पुरुषार्थ गर्नु छ ।

वरदानः— परमात्म आशीर्वादबाट आफ्नो भोली भरपूर गरेर मायालाई दूर भगाउनेवाला विजयी रत्न भव

संगमयुगको महत्त्वलाई जानेर हरेक सेकेण्ड परमात्माको आशीर्वाद जम्मा गर्दै जाऊ । परमात्म आशीर्वादबाट भोली सदा भरिपूर्ण छ भने माया टाढैबाट भाग्नेछ । जसरी जतिसुकै भयङ्कर जनावर भए पनि तिमीसँग लाइट छ भने ऊ अधि आउँदैन । यस्तै सर्वशक्तिहरूको लाइट तिम्रो पासमा छ भने माया समीप आउन सक्दैन । त्यसैले मायासँग युद्ध गर्नेवाला होइन, बाबाको साथले, आशीर्वादले सदा मायाजित बन्नेवाला विजयी रत्न बन ।

स्लोगनः— अचानकको पेपरमा पास हुनु छ भने अबलेलापनलाई छोडेर अलर्ट (सावधान) बन ।